

ምዕራፍ 10

በኋለኛው ዝናብ ጊዜ ከእግዚአብሔር ዘንድ ዝናቡን ለምኑ፤ እግዚአብሔር መብረቅ ያደርጋል፤ እርሱም የበልግ ዝናብን ለእያንዳንዱም በሜዳ ውስጥ ሣርን ይሰጣል።

2 ፤ ተራፊም ከንቱነትን ተናግረዋልና፤ ምዋርተኞችም ውሸትን አይተዋልና፤ ሕልምንም የሚያዩ በሐሰት ተናግረዋል፤ በከንቱም ያጽናናሉ፤ እረኛም የላቸውምና እንደ በጎች ተቅበዝብዘዋል ተጨንቀውማል።

3 ፤ ቀጣዩ በእረኞች ላይ ነድዶአል፤ አውራ ፍየሎችንም እቀጣለሁ፤ የሠራዊት ጌታ እግዚአብሔርም የይሁዳን ቤት መንጋውን ጐብኝቶአል፤ በሰልፍም ውስጥ እንዳለ እንደ ክብሩ ፈረስ ያደርጋቸዋል።

4 ፤ ከእርሱ ዘንድ የማዕዘኑ ድንጋይ፤ ከእርሱም ዘንድ ችንካሩ፤ ከእርሱም ዘንድ የሰልፉ ቀስት፤ ከእርሱም ዘንድ አስገባሪው ሁሉ በአንድ ላይ ይመጣሉ።

5 ፤ በሰልፍም ጊዜ ጠላቶቻቸውን በመንገድ ጭቃ ውስጥ እንደሚረግጡ ኃያላን ይሆናሉ፤ እግዚአብሔርም ከእነርሱ ጋር ነውና ይዋጋሉ፤ ፈረሰኞችም ያፍራሉ።

6 ፤ ወድጃቸዋለሁና የይሁዳን ቤት አበረታለሁ፤ የዮሴፍንም ቤት አድናለሁ፤ አደላድላቸዋለሁም፤ እመልሳቸዋለሁ፤ እኔም አምላካቸው እግዚአብሔር ነኝና፤ እኔም እሰማቸዋለሁና እንዳልጣልኋቸው ይሆናሉ።

7 ፤ የኤፍሬምም ሰዎች እንደ ኃያላን ይሆናሉ፤ ልባቸውም የወይን ጠጅ እንደ ጠጣ ሰው ደስ ይለዋል፤ ልጆቻቸውም አይተው ደስ ይላቸዋል፤ ልባቸውም በእግዚአብሔር ሐሄት ያደርጋል።

8 ፤ ተቤተኛቸዋለሁና በፉጨት ጠርቼ እሰበስባቸዋለሁ፤ ቀድሞም በዝተው እንደ ነበሩ ይበዛሉ።

9 ፤ በአሕዛብም መካከል ብዙራቸው እንኳ በሩቅ አገር ሳሉ ያስቡኛል፤ ከልጆቻቸውም ጋር በሕይወት ይኖራሉ፤ ይመለሱማል።

10 ፤ ከግብጽም ምድር እመልሳቸዋለሁ፤ ከአሦርም እሰበስባቸዋለሁ፤ ወደ ገለዓድና ወደ ሊባኖስ ምድር እመጣቸዋለሁ፤ የሚበቃም ቦታ አይገኝላቸውም።

11 ፤ እርሱም በጭንቅ ባሕር ያልፋል፤ የባሕርንም ሞገድ ይመታል፤ የወንዙም ጥልቅ ሁሉ ይደርቃል፤ የአሦርም ትዕቢት ይዋረዳል፤ የግብጽም በትረ መንግሥት ይርቃል።

12 ፤ በአምላካቸው በእግዚአብሔር አበረታቸዋለሁ፤ በስሙም ይመካሉ፤ ይላል እግዚአብሔር።